



ເລກທີ: 486.../LAPNet  
ນະຄອນຫຼວງວຽງຈັນ, ວັນທີ: 16 DEC 2024

## ຂໍ້ກໍານົດ

### ວ່າດ້ວຍການໃຫ້ບໍລິການຜະລິດຕະພັນຊໍາລະຂໍາມແດນ ຂອງລະບົບຊໍາລະຂໍາມທະນາຄານເທິງມືຖື

- ອີງຕາມ ລະບຽບວ່າດ້ວຍການຮູ້ມີຄອງສະມາຊີກາຂອງລະບົບຊໍາລະຂໍາມທະນາຄານເທິງມືຖື ຂອງບໍລິສັດ ລາວເນເຊີນນຳ ເພເມັນ ເນັດເວິກ ຈ້າກັດ ສະບັບເລກທີ 482/LAPNet, ລົງວັນທີ 12 ທັນວາ 2024.

ຜູ້ອໍານວຍການບໍລິສັດ ລາວເນເຊີນນຳ ເພເມັນ ເນັດເວິກ ຈ້າກັດ ອອກລະບຽບ:

## ໝວດທີ 1 ບົດບັນຍັດທົ່ວໄປ

### ມາດຕາ 1 ຈຸດປະສົງ

ຂໍ້ກໍານົດສະບັບນີ້ ກໍານົດກ່ຽວກັບການໃຫ້ບໍລິການຂອງຜະລິດຕະພັນຊໍາລະຂໍາມແດນ ແນໃສ່ຮັບປະກັນ ການຈັດຕັ້ງປະຕິບັດວຽກງານຂອງບໍລິສັດ LAPNet, ສະມາຊິກ ແລະ ພາກສ່ວນທີ່ກ່ຽວຂ້ອງ ໃຫ້ມີປະສິດທິຜົນ, ຮັບປະກັນສິດຜົນປະໂຫຍດອັນລວມ ແລະ ພັນທະທີ່ມີຕໍ່ກັນ ພ້ອມທັງເພື່ອຮັບປະກັນການໃຫ້ບໍລິການຕໍ່ຜູ້ໃຊ້ບໍລິການ ໃຫ້ມີຄວາມຊັດເຈນ, ມີປະສິດທິພາບ ແລະ ເປັນເອກະພາບກັນ.

### ມາດຕາ 2 ຜະລິດຕະພັນຊໍາລະຂໍາມແດນ

ຜະລິດຕະພັນຊໍາລະຂໍາມແດນ ແມ່ນຜະລິດຕະພັນໆຂອງລະບົບຊໍາລະຂໍາມທະນາຄານເທິງມືຖື ທີ່ໄດ້ ຕ່າຍອດມາຈາກຜະລິດຕະພັນຊໍາລະຂໍາມທະນາຄານ ຫາຍຄວາມວ່າ ຜູ້ໃຊ້ບໍລິການທີ່ຖືບັນຊີທະນາຄານຂອງປະເທດ ລາວສາມາດຊໍາລະຄ່າສິນຄ້າ ແລະ ບໍລິການຢູ່ປະເທດໃດໆນີ້ ດ້ວຍການສະແກນລະຫັດຄືວ່າຂອງຮ້ານຄ້າ ປະເທດນັ້ນງົງ ແລະ ຄົນຕ່າງປະເທດທີ່ຖືບັນຊີທະນາຄານຂອງປະເທດອື່ນ ກໍສາມາດຮັດທຸລະກໍາການຊໍາລະຢູ່ພາຍໃນ ສປປ ລາວ ດ້ວຍຮູບແບບດຽວກັນ. ຂອບເຂດການໃຫ້ບໍລິການຜະລິດຕະພັນຊໍາລະຂໍາມແດນ ແມ່ນອີງຕາມຂອບເຂດ ການຮ່ວມມືຕົວຈິງດ້ານຂະແໜງການທະນາຄານ-ການເງິນ ລະຫວ່າງທະນາຄານເທິງ ສປປ ລາວ ແລະ ທະນາຄານ ກາງຂອງປະເທດໃດໆນີ້ ໃນແຕ່ລະໄລຍະ.

### ມາດຕາ 3 ອະທິບາຍສັບ

ຄໍາສັບຕ່າງໆ ທີ່ນຳໃຊ້ໃນລະບຽບສະບັບນີ້ ມີຄວາມໝາຍ ດັ່ງນີ້:

- 3.1 ບໍລິສັດ LAPNet ຫາຍເຖິງ ບໍລິສັດ ລາວເນເຊີນນຳ ເພເມັນ ເນັດເວິກ ຈ້າກັດ;
- 3.2 ລະບົບ LMPS ຫາຍເຖິງ ລະບົບຊໍາລະຂໍາມທະນາຄານເທິງມືຖື;

- 3.3 ສະມາຊຸກ ຫ້າຍເຖິງ ສະມາຊຸກລະບົບ LMPS ທີ່ໃຫ້ບໍລິການຜະລິດຕະພັນຊໍາລະຂ້າມແດນ ໂດຍເປັນ ສະມາຊຸກຂາຮັບ ຫຼື/ແລະ ຂາສິ່ງ ຕາມການອະນຸຍາດຂອງບໍລິສັດ LAPNet;
- 3.4 ສະມາຊຸກຂາຮັບ ຫ້າຍເຖິງ ສະມາຊຸກທີ່ໃຫ້ບໍລິການຮັບຊໍາລະຂ້າມແດນ ໂດຍມີຮັນຄ້າເປັນຕົວແທນໃນ ການຮັບຊໍາລະ; ສະມາຊຸກລະບົບ ທີ່ໃຫ້ບໍລິການຊໍາລະຂ້າມທະນາຄານ ຕ້ອງສາມາດຮັບຊໍາລະຂ້າມແດນ;
- 3.5 ສະມາຊຸກຂາສິ່ງ ຫ້າຍເຖິງ ສະມາຊຸກທີ່ໃຫ້ບໍລິການຊໍາລະຂ້າມແດນ ຜ້ານການນຳໃຊ້ຮັບພິເຄຊັ້ນ ທາງການເງິນຂອງຕົນ;
- 3.6 ສູນໄລ່ລຽງ ຫ້າຍເຖິງ ພາກສ່ວນທີ່ໄດ້ຮັບອະນຸຍາດໃຫ້ເປັນຕາງໜ້າໃນການໄລ່ລຽງທຸລະກຳ.

#### ມາດຕາ 4 ຂອບເຂດການນຳໃຊ້

ຂໍ້ກໍານົດສະບັບນີ້ ນຳໃຊ້ສະເພາະພາຍໃນ ບໍລິສັດ ລາວເນເຊີນນີ້ ເພເມື້ນ ເນັດວີກ ຈຳກັດ ແລະ ສະມາຊຸກລະບົບ LMPS ທີ່ໃຫ້ບໍລິການຜະລິດຕະພັນຊໍາລະຂ້າມແດນ ເທົ່ານີ້.

### ໝວດທີ 2 ການໃຫ້ບໍລິການຂອງຜະລິດຕະພັນຊໍາລະຂ້າມແດນ

#### ມາດຕາ 5 ການດຳເນີນງານດ້ານຕັກນິກ

ລະບົບ LMPS ຈະດຳເນີນການແລກປ່ຽນຂໍ້ມູນທຸລະກຳ, ການປິດບັນຊີ, ການລອກກ່າຍຂໍ້ມູນທຸລະກຳ ແລະ ການໄລ່ລຽງທຸລະກຳຂອງຜະລິດຕະພັນຊໍາລະຂ້າມແດນຂອງແຕ່ລະປະເທດ ຕາມເອກະສານມາດຕະຖານ ຕັກນິກ ທີ່ໄດ້ຮັບການເຫັນດີຮ່ວມກັນລະຫວ່າງ ບໍລິສັດ LAPNet ແລະ ສູນໄລ່ລຽງອື່ນທີ່ກ່ຽວຂ້ອງ. ໂດຍບໍລິສັດ LAPNet ຈະອອກເປັນເອກະສານສະເພາະຂອງແຕ່ລະປະເທດ.

#### ມາດຕາ 6 ຊື່ສະເພາະຂອງຜະລິດຕະພັນຊໍາລະຂ້າມແດນ

ບໍລິສັດ LAPNet ກໍານົດຊື່ສະເພາະຂອງຜະລິດຕະພັນຊໍາລະຂ້າມແດນ ເພື່ອໃຫ້ສະມາຊຸກນຳໃຊ້ຊື່ ດັ່ງກ່າວ ເຂົ້າໃນການບໍລິການ, ການໂຄສະນາ ແລະ ອື່ນງ ຢ່າງເປັນເອກະພາບກັນ ຄື:

- ຊື່ພາສາລາວ: “ຊໍາລະຂ້າມແດນ”
- ຊື່ພາສາອັງກິດ: “Cross Border QR Payment”

#### ມາດຕາ 7 ການອອກແບບ QR ຂອງຜະລິດຕະພັນຊໍາລະຂ້າມແດນ

ເນື່ອງຈາກນີ້ປ້າຍ QR ຮັນຄ້າ ຕ້ອງສາມາດຮັບຊໍາລະ 02 ຜະລິດຕະພັນ ຄື: ຜະລິດຕະພັນຊໍາລະຂ້າມທະນາຄານ ແລະ ຜະລິດຕະພັນຊໍາລະຂ້າມແດນ, ຫ້າຍຄວາມວ່າ ປ້າຍ QR ຂອງຜະລິດຕະພັນຊໍາລະຂ້າມແດນ ແມ່ນ ອັນດຽວກັນກັບ ປ້າຍ QR ຂອງຜະລິດຕະພັນຊໍາລະຂ້າມທະນາຄານ. ສະນັ້ນ, ສະມາຊຸກຕ້ອງປະຕິບັດການອອກແບບ ປ້າຍ QR ຕາມທີ່ກໍານົດໄວ້ໃນ ມາດຕາ 16 ຂໍ້ກໍານົດ ວ່າດ້ວຍການໃຫ້ບໍລິການຜະລິດຕະພັນໂອນເງິນຂ້າມທະນາຄານ ແລະ ຜະລິດຕະພັນຊໍາລະຂ້າມທະນາຄານຂອງລະບົບຊໍາລະຂ້າມທະນາຄານເທິງມືຖື ສະບັບເລກທີ 484/LAPNet, ລົງວັນທີ 12 ພັນວາ 2024; 

### ໝວດທີ 3

#### ສະມາຊິກຂອງຜະລິດຕະພັນຊໍາລະຂ້າມແດນ

##### ມາດຕາ 8 ເງື່ອນໄຂການເປັນສະມາຊິກຂາຮັບ

- 8.1 ເປັນສະມາຊິກລະບົບ LMPS ທີ່ໃຫ້ບໍລິການຜະລິດຕະພັນຊໍາລະຂ້າມທະນາຄານ ແລະ ມີຮັນຄ້າເປັນຕົວແທນໃນການຮັບຊໍາລະ;
- 8.2 ເປັນຜູ້ໃຫ້ບໍລິການຊໍາລະເງິນຂ້າມແດນຕາມການອະນຸຍາດຈາກກົມຄຸ້ມຄອງລະບົບການຊໍາລະ, ທະນາຄານແຫ່ງ ສປປ ລາວ;
- 8.3 ມີບັນຊີສະກຸນເງິນຕາມທີ່ບໍລິສັດ LAPNet ກໍານົດໄວ້ ເພື່ອຮອງຮັບການຊໍາລະສະສາງ ທີ່ເປີດຢູ່ກົມບໍລິການທະນາຄານ ທະນາຄານ ແຫ່ງ ສປປ ລາວ;
- 8.4 ມີລະບົບເຕັກນິກທີ່ຫັນສະໄໝ ແລະ ປອດໄພ ພ້ອມຫັງສອດຄ່ອງກັບເອກະສານມາດຕະຖານເຕັກນິກທີ່ບໍລິສັດ LAPNet ກໍານົດໃນແຕ່ລະໄລຍະ;
- 8.5 ເງື່ອນໄຂອື່ນໆ ຕາມຄວາມຕ້ອງການໃນການໃຫ້ບໍລິການຊໍາລະຂ້າມແດນຂອງແຕ່ລະປະເທດ.

##### ມາດຕາ 9 ເອກະສານປະກອບການເປັນສະມາຊິກຂາຮັບ

- 9.1 ເອກະສານອະນຸຍາດ ເປັນຜູ້ໃຫ້ບໍລິການຊໍາລະເງິນຂ້າມແດນ ຈາກກົມຄຸ້ມຄອງລະບົບການຊໍາລະ ທະນາຄານ ແຫ່ງ ສປປ ລາວ;
- 9.2 ເອກະສານແຜນການພັດທະນາ ແລະ ປັບປຸງລະບົບເຕັກນິກພາຍໃນຂອງຕົນ;
- 9.3 ເອກະສານສັງລວມແຜນການ ການປັບປຸງປ້າຍ QR ໃຫ້ແກ່ຮັນຄ້າ;
- 9.4 ເອກະສານຢັ້ງຢືນການເປີດບັນຊີສະກຸນເງິນຕາຕ່າງປະເທດ ຢູ່ກົມບໍລິການທະນາຄານ ທະນາຄານ ແຫ່ງ ສປປ ລາວ ຕາມທີ່ບໍລິສັດ LAPNet ກໍານົດໄວ້;
- 9.5 ເອກະສານອື່ນໆ ທີ່ຈໍາເປັນຕາມການຮຽກຮ້ອງຂອງບໍລິສັດ LAPNet ໃນແຕ່ລະໄລຍະ.

##### ມາດຕາ 10 ຂັ້ນຕອນການເຂົ້າເປັນສະມາຊິກຂາຮັບ

###### 10.1 ກໍາລະນີບໍລິສັດເປັນຝ່າຍແຈ້ງຫາ

1. ບໍລິສັດ LAPNet ຈະເປັນຝ່າຍສິ່ງໜັງສີແຈ້ງການໄປຍັງ ສະມາຊິກລະບົບ LMPS ທີ່ໃຫ້ບໍລິການຜະລິດຕະພັນຊໍາລະຂ້າມທະນາຄານ ທີ່ມີຮັນຄ້າເປັນຕົວແທນໃນການຮັບຊໍາລະ ເພື່ອແຈ້ງໃຫ້ກະກຽມຂຶ້ນແຜນພັດທະນາ ແລະ ປັບປຸງລະບົບ ເພື່ອຮອງຮັບການຮັບຊໍາລະຂ້າມແດນຮ່ວມກັບປະເທດໃດໜຶ່ງ ໂດຍອີງຕາມການຮ່ວມມືຂອງບໍລິສັດ LAPNet ໃນແຕ່ລະໄລຍະ;
2. ເມື່ອໄດ້ຮັບໜັງສີແຈ້ງ, ສະມາຊິກດັ່ງກ່າວ ຕ້ອງປະສານຫາບໍລິສັດ LAPNet ເພື່ອປຶກສາຫາລືຮ່ວມກັນດ້ານ ການກະກຽມແຜນໃນເຂົ້າເປັນສະມາຊິກຂາຮັບຂອງຜະລິດຕະພັນຊໍາລະຂ້າມແດນ ເຊັ່ນ:
  - ເຮັດເອກະສານຮັກສາຄວາມລັບ ເພື່ອມອບ-ຮັບເອກະສານມາດຕະຖານຫາເຕັກນິກໃຫ້ສະມາຊິກນຳໄບຄື່ນຄວ້າໄລຍະເວລາການພັດທະນາ, ຂຶ້ນຜະລິດຕະພັນ, ການປັບປຸງປ້າຍ QR ແລະ ການເປີດໃຫ້ບໍລິການ ຮັບຊໍາລະຂ້າມແດນ ຢ່າງເປັນທາງການ; 

- ປຶກສາຫາລືໄລຍະເວລາການຂໍອະນຸຍາດເປັນຜູ້ໃຫ້ບໍລິການຊໍາລະຂໍ້າມແດນຈາກກົມຄຸ້ມຄອງລະບົບ  
ການຊໍາລະ, ທະນາຄານ ແຫ່ງ ສປປ ລາວ;
  - ປຶກສາຫາລືວຽກງານອື່ນໆ ທີ່ຈໍາເປັນ ຕາມການດໍາເນີນງານຕົວຈິງ ໃນແຕ່ລະໄລຍະ;
- ພາຍຫຼັງສໍາເລັດການປຶກສາຫາລື, ສະມາຊິກດັ່ງກ່າວ ຕ້ອງສື່ງແຜນຕ່າງໆຕາມທີ່ໄດ້ຕິກລົງກັນ ຫຼື/ແລະ  
ບັນດາເອກະສານທີ່ລະບຸໃນມາດຕາ 9 ຂອງລະບຽບສະບັບນີ້ ມາຍັງບໍລິສັດ LAPNet ເພື່ອທີ່ບໍລິສັດ  
LAPNet ຈະໄດ້ຮັບເອົາເປັນສະມາຊິກຂາຮັບ (ຊ່ວຄາວ) ຂອງຜະລິດຕະພັນຊໍາລະຂໍ້າມແດນ;
  - ບໍລິສັດ LAPNet ຕິດຕາມ ແລະ ສະໜັບສະໜູນການພັດທະນາ ໄປຈົນເຖິງການຂຶ້ນຜະລິດຕະພັນ  
ຂອງສະມາຊິກຂາຮັບ (ຊ່ວຄາວ) ເມື່ອເຫັນວ່າສໍາເລັດທຸກວຽກງານທີ່ກ່ຽວຂ້ອງກັບການພັດທະນາ,  
ການຂຶ້ນຜະລິດຕະພັນ ແລະ ການຂໍອະນຸຍາດຈາກກົມກ່ຽວຂ້ອງ ແມ່ນບໍລິສັດ LAPNet  
ຈະພິຈາລະນາຮັບເອົາເປັນສະມາຊິກຂາຮັບ (ຖາວອນ) ແລະ ອະນຸຍາດເປີດໃຫ້ບໍລິການຮັບຊໍາລະ  
ຂໍ້າມແດນ ແລະ ເລີ່ມໂຄສະນາ ຢ່າງເປັນຫາງການ.

## 10.2 ກໍລະນີສະມາຊິກເປັນຝ່າຍສະເໜີຫາ

- ສະມາຊິກລະບົບ LMPS ສະເໜີຂໍເຂົ້າເປັນສະມາຊິກຂາຮັບ ເພື່ອໃຫ້ບໍລິການຮັບຊໍາລະຂໍ້າມແດນ  
ຮ່ວມກັບປະເທດໄດ້ໜຶ່ງ ໂດຍອີງຕາມການຮ່ວມມືຂອງບໍລິສັດ LAPNet ໃນແຕ່ລະໄລຍະ  
ພ້ອມຄັດຕິດເອກະສານຕາມທີ່ລະບຸໃນມາດຕາ 9 ຂອງລະບຽບສະບັບນີ້;
- ເມື່ອໄດ້ຮັບຫຼັງສືສະເໜີ, ບໍລິສັດ LAPNet ຕ້ອງປະສານທາສະມາຊິກດັ່ງກ່າວ ເພື່ອເຮັດເອກະສານ  
ຮັກສາ ຄວາມລັບ ໃນການມອບຮັບເອກະສານມາດຕະຖານຫາງຕັກນິກ ແລະ ປຶກສາຫາລືຮ່ວມ  
ກັນ ກ່ຽວກັບບັນດາວຽກງານຕ່າງໆທີ່ຕິດພັນກັບການເຂົ້າເປັນສະມາຊິກຂາຮັບ;
- ພາຍຫຼັງສໍາເລັດການປຶກສາຫາລື ບໍລິສັດ LAPNet ແລະ ສະມາຊິກດັ່ງກ່າວ ຈະເລີ່ມຈັດຕັ້ງປະຕິບັດ  
ວຽກງານຕາມແຜນ ໂດຍບໍລິສັດ LAPNet ຕິດຕາມ ແລະ ສະໜັບສະໜູນການພັດທະນາ ໄປຈົນ  
ເຖິງການຂຶ້ນຜະລິດ ຕະພັນຂອງສະມາຊິກຂາຮັບ (ຊ່ວຄາວ) ເມື່ອເຫັນວ່າສໍາເລັດທຸກວຽກງານທີ່  
ກ່ຽວຂ້ອງ ແມ່ນບໍລິສັດ LAPNet ຈະພິຈາລະນາຮັບເອົາເປັນສະມາຊິກຂາຮັບ (ຖາວອນ) ແລະ  
ອະນຸຍາດເປີດໃຫ້ບໍລິການຮັບຊໍາລະ ຂໍ້າມແດນ ແລະ ເລີ່ມໂຄສະນາ ຢ່າງເປັນຫາງການ.

## ມາດຕາ 11 ເງື່ອນໄຂການເປັນສະມາຊິກຂໍສົ່ງ

- ເປັນສະມາຊິກລະບົບ LMPS ໃຫ້ບໍລິການຜະລິດຕະພັນຊໍາລະຂໍ້າມທະນາຄານທີ່ເປັນທະນາຄານ  
ທຸລະກິດ ໜ້ານັ້ນ;
- ເປັນຜູ້ໃຫ້ບໍລິການຊໍາລະເງິນຂໍ້າມແດນຕາມການອະນຸຍາດຈາກກົມຄຸ້ມຄອງລະບົບການຊໍາລະທະນາຄານ  
ແຫ່ງ ສປປ ລາວ;
- ມີບັນຊີສະກຸນເງິນຕາມທີ່ບໍລິສັດ LAPNet ກໍານົດໄວ້ເພື່ອຮອງຮັບການຊໍາລະສະສາງເປີດຢູ່ກົມບໍລິການ  
ທະນາຄານ, ທະນາຄານ ແຫ່ງ ສປປ ລາວ;
- ມີລະບົບເຕັກນິກທີ່ທັນສະໄໝ ແລະ ປອດໄພ ພ້ອມຫັງສອດຄ່ອງກັບເອກະສານມາດຕະຖານຕັກນິກ  
ທີ່ບໍລິສັດ LAPNet ກໍານົດໃນແຕ່ລະໄລຍະ;
- ເງື່ອນໄຂອື່ນໆ ຕາມຄວາມຕ້ອງການໃນການໃຫ້ບໍລິການຊໍາລະຂໍ້າມແດນຂອງແຕ່ລະປະເທດ. 

**ມາດຕາ 12 ເອກະສານການເຂົ້າເປັນສະມາຊີກຂາສິ່ງ**

ເອກະສານການເຂົ້າເປັນສະມາຊີກຂາສິ່ງ ແມ່ນປະຕິບັດຕາມມາດຕາ 9 ຂອງຂໍ້ກຳນົດສະບັບນີ້.

**ມາດຕາ 13 ຂັ້ນຕອນການເຂົ້າເປັນສະມາຊີກຂາສິ່ງ**

ຂັ້ນຕອນການເຂົ້າເປັນສະມາຊີກຂາສິ່ງ ແມ່ນປະຕິບັດຕາມມາດຕາ 10 ຂອງຂໍ້ກຳນົດສະບັບນີ້.

**ມາດຕາ 14 ຄ່າບໍລິການ ແລະ ວົງເງິນໃນການຮັດທຸລະກຳ**

ບໍລິສັດ LAPNet ຈະເປັນຜູ້ກຳນົດ ແລະ ປັບປຸງຄ່າບໍລິການ ແລະ ວົງເງິນໃນການຮັດທຸລະກຳຊໍາລະຂໍາມແດນ. ໂດຍບໍລິສັດ LAPNet ຈະກຳນົດໄວ້ໃນເອກະສານສະເພາະ ໃນແຕ່ລະໄລຍະ.

ກໍລະນີຄ່າບໍລິການ ຫຼື/ແລະ ວົງເງິນໃນການຮັດທຸລະກຳ ມີການປ່ຽນແປງບໍລິສັດ LAPNet ຈະເຈັ້ງໃຫ້ ກັບຊາບ ຢ່າງໜ້ອຍ 30 ວັນປະຕິທຶນ ກ່ອນຈະຈັດຕັ້ງປະຕິບັດຄ່າບໍລິການ ຫຼື/ແລະ ວົງເງິນໃນການຮັດທຸລະກຳທີ່ ກຳນົດຂຶ້ນໃໝ່.

**ໝວດທີ 5**

**ສິດ-ພັນທະ, ຂໍ້ຫ້າມ ແລະ ມາດຕະການ**

**ມາດຕາ 15 ສິດ ແລະ ພັນທະຂອງບໍລິສັດ LAPNet**

**15.1 ສິດຂອງບໍລິສັດ LAPNet**

- ອອກແບບ ແລະ ອັບເດດລະບົບທີ່ຕິດພັນກັບການໃຫ້ບໍລິການຜະລິດຕະພັນຊໍາລະຂໍາມແດນ ໃນແຕ່ລະໄລຍະ;
- ອອກແບບ - ສ້າງ QR ແລະ ບ້າຍ QR ເພື່ອໃຫ້ສອດຄ່ອງຕາມການໃຫ້ບໍລິການ ໃນແຕ່ລະໄລຍະ;
- ສ້າງ ແລະ ປັບປຸງລະບຽບທີ່ຕິດພັນກັບການໃຫ້ບໍລິການຜະລິດຕະພັນຊໍາລະຂໍາມແດນ ໃນແຕ່ລະໄລຍະ;
- ອະນຸຍາດ ແລະ ຕິດຕາມການຍົກລະດັບ, ພັດທະນາ ແລະ ຕໍ່ຍອດຜະລິດຕະພັນຂອງສະມາຊິກ ໃນແຕ່ລະໄລຍະ;
- ສ້າງຄໍາແນະນຳ ກ່ຽວກັບການຕັ້ງຄ່າຊື່ບັນຊີ ແລະ ລະຫັດຂອງຜູ້ໃຊ້ ເພື່ອເປັນການສ້າງຄວາມເຂົ້າໃຈ ໃຫ້ແກ່ ຜູ້ໃຊ້ບໍລິການທີ່ຢູ່ພາຍໃຕ້ການຄຸ້ມຄອງຂອງຕົນ;
- ຕິດຕາມການແກ້ໄຂ ແລະ ສະໜອງຂໍ້ມູນຜູ້ໃຊ້ບໍລິການຂອງແຕ່ລະສະມາຊິກ ກໍລະນີຈໍາເປັນຕ້ອງນຳໃຊ້ຂໍ້ມູນເຂົ້າໃນການແກ້ໄຂທຸລະກຳຜິດພາດ ແລະ ກໍລະນີຈໍາເປັນອື່ນໆ;
- ມີສິດຮຽກຂໍ ຂໍ້ມູນທີ່ຈໍາເປັນ ຈາກສະມາຊິກ ໃນແຕ່ລະໄລຍະ;
- ປະຕິບັດມາດຕະການໃນນາມເປັນຜູ້ຄວບຄຸມລະບົບ LMPS;
- ປະຕິບັດສິດອື່ນໃນນາມເປັນຜູ້ຄວບຄຸມລະບົບ LMPS ຕາມລະບຽບອື່ນໆທີ່ບໍລິສັດ LAPNet ວາງອອກ ໃນແຕ່ລະໄລຍະ.

**15.2 ພັນທະຂອງບໍລິສັດ LAPNet**

- ໃຫ້ຄໍາປຶກສາຫາລືຮ່ວມກັບສະມາຊິກ ດ້ວນການພັດທະນາຕໍ່ຍອດຜະລິດຕະພັນຊໍາລະຂໍາມແດນ; 

- ສະໜອງໄລໂກ້ LAO QR, ໄລໄກ້ຂອງບໍລິສັດ LAPNet ແລະ ໄລໄກ້ຂອງສະມາຊຸກອື່ນໆ ເພື່ອໃຫ້ ສະມາຊຸກນຳໄປໂຄສະນາຜະລິດຕະພັນ ຫຼື ນຳໄປສ້າງ QR ຕາມທີ່ບໍລິສັດ LAPNet ກຳນົດໄວ້ ໃນແຕ່ລະໄລຍະ;
- ສະໜອງຂໍ້ມູນ ແລະ ນິຕິກຳທີ່ຕິດພັນກັບການໃຫ້ບໍລິການຂອງຜະລິດຕະພັນຊໍາລະຂໍາມແດນໃນແຕ່ລະໄລຍະ;
- ປະຕິບັດພັນທະອົ່ນໃນນາມເປັນຜູ້ຄວບຄຸມລະບົບ LMPS ຕາມລະບຽບອື່ນໆທີ່ບໍລິສັດ LAPNet ວາງອອກ ແລະ ຕາມທິດຊື່ນໍາຂອງຜູ້ຄຸມຄອງ ກຳສົດ ທະນາຄານແຫ່ງ ສປປ ລາວ ໃນແຕ່ລະໄລຍະ.

## ມາດຕາ 16 ສິດ ແລະ ພັນທະຂອງສະມາຊຸກ

### 16.1 ສິດຂອງສະມາຊຸກ

- ບົກສາຫາລືຮ່ວມກັບບໍລິສັດ LAPNet ດ້ານການພັດທະນາຕໍ່ຍອດຜະລິດຕະພັນຊໍາລະຂໍາມແດນ;
- ໂຄສະນາຜະລິດຕະພັນຕາມແນວຄິດການຕະຫຼາດຂອງຕົນໄດຍໍບໍ່ຂັດກັບລະບຽບຂອງບໍລິສັດ LAPNet;
- ນຳໃຊ້ໄລໂກ້ LAO QR, ໄລໄກ້ຂອງບໍລິສັດ LAPNet ແລະ ໄລໄກ້ ຂອງສະມາຊຸກ ເພື່ອໂຄສະນາ ຜະລິດຕະພັນ ຫຼື ນຳໄປສ້າງ QR ຕາມທີ່ບໍລິສັດ LAPNet ກຳນົດໄວ້ ໃນແຕ່ລະໄລຍະ;
- ອັບຮູ້ຂໍ້ມູນການອັບເດດດ້ານນິຕິກຳ ແລະ ລະບົບທີ່ຕິດພັນກັບການໃຫ້ບໍລິການຂອງຜະລິດຕະພັນ ຂອງລະບົບ LMPS ທີ່ບໍລິສັດ LAPNet ວາງອອກ ແຕ່ລະໄລຍະ;
- ປະຕິບັດສິດອື່ນໃນນາມເປັນສະມາຊຸກລະບົບ LMPS ແລະ ສິດອື່ນໆທີ່ຕິດພັນກັບການໃຫ້ບໍລິການ ຜະລິດຕະພັນໂອນເງິນ ແລະ ຊໍາລະຂໍາມທະນາແດນຕາມລະບຽບອື່ນໆທີ່ບໍລິສັດ LAPNet ວາງອອກ ແຕ່ລະໄລຍະ.

### 16.2 ພັນທະຂອງສະມາຊຸກ

- ພັດທະນາ ແລະ ຕໍ່ຍອດຜະລິດຕະພັນ ພາຍໃຕ້ການອະນຸຍາດຢາງເປັນລາຍລັກສອນຈາກບໍລິສັດ LAPNet ເທົ່ານັ້ນ;
  - ຍົກລະດັບ - ພັດທະນາລະບົບ ຕາມການແຈ້ງການຂອງບໍລິສັດ LAPNet ໃນແຕ່ລະໄລຍະ;
  - ນຳໃຊ້ຊື່ສະເພາະຂອງຜະລິດຕະພັນ ຕາມທີ່ບໍລິສັດ LAPNet ກຳນົດ ໃນແຕ່ລະໄລຍະ;
  - ອອກແບບ - ສ້າງ QR ແລະ ປ້າຍ QR ຕາມທີ່ບໍລິສັດ LAPNet ກຳນົດໃນລະບຽບສະບັບນີ້;
  - ສ້າງລະບຽບ, ຄໍາແນະນຳ, ຄຸ້ມືການນຳໃຊ້ ແລະ ມາດຕະການພາຍໃນ ເພື່ອຮອງຮັບການໃຫ້ບໍລິການ ຜະລິດຕະພັນໂອນເງິນ ແລະ ຊໍາລະຂໍາມທະນາຄານ ເທິງມີຖື ໄດຍບໍ່ຂັດກັບລະບຽບສະບັບນີ້;
  - ສ້າງຄໍາແນະນຳ ກ່ຽວກັບການຕັ້ງຊື່ບັນຊີ ແລະ ລະຫັດຂອງຜູ້ໃຊ້ ເພື່ອເປັນການສ້າງຄວາມເຂົ້າໃຈໃຫ້ແກ່ ຜູ້ໃຊ້ບໍລິການທີ່ຢູ່ພາຍໃຕ້ການຄຸ້ມຄອງຂອງຕົນ;
  - ສະໜອງບັນດາລະບຽບການພາຍໃນ ແລະ ເອກະສານອື່ນທີ່ຈໍາເປັນ ຕາມການຮຽກຮ້ອງຂອງບໍລິສັດ LAPNet;
  - ດຳເນີນການແກ້ໄຂ ແລະ ສະໜອງຂໍ້ມູນຜູ້ໃຊ້ບໍລິການໃຫ້ແກ່ສະມາຊຸກອື່ນ ແລະ ບໍລິສັດ LAPNet ກໍລະນີຈໍາເປັນຕ້ອງນຳໃຊ້ຂໍ້ມູນເຂົ້າໃນການແກ້ໄຂທຸລະກຳຜິດພາດ ແລະ ກໍລະນີຈໍາເປັນອື່ນ;
- 

- เมื่อລະບົບເຕັກນິກເກີດຂັດຂ້ອງ ເຮັດໃຫ້ຜູ້ໃຊ້ບໍລິການບໍ່ສາມາດເຮັດຖຸລະກຳໂອນເງິນ ແລະ ຊໍາລະຂ້າມແດນ ສະມາຊິກຕ້ອງລາຍງານໃຫ້ບໍລິສັດ LAPNet ຮັບຊາບ ຢ່າງເປັນລາຍລັກອັກສອນ. ຫາກບໍລິສັດ LAPNet ຊາບດ້ວຍຕືນເອງ ແລະ ໄດ້ຮຽກຮ້ອງໃຫ້ແກ້ໄຂ, ສະມາຊິກຕ້ອງແຈ້ງຕອບ ພ້ອມໃຫ້ເຫັດຜົນຢ່າງຈະແຈ້ງກັບບໍລິສັດ LAPNet ແລະ ສະມາຊິກອື່ນ;
  - ກໍາລະນີສະມາຊິກຕ້ອງການປັບປຸງລະບົບຂອງຕືນ ທີ່ເຊື່ອມຕໍ່ກັບລະບົບ LMPS ເຮັດໃຫ້ຜູ້ໃຊ້ບໍລິການບໍ່ສາມາດນຳໃຊ້ຜະລິດຕະພັນຊໍາລະຂ້າມແດນ ໃນໄລຍະຊ່ວຄາວ ໄດ້ໜຶ່ງ, ສະມາຊິກຕ້ອງແຈ້ງໃຫ້ບໍລິສັດ LAPNet ຮັບຊາບ ເພື່ອທີ່ບໍລິສັດ LAPNet ຈະມີການຕິດຕາມ ແລະ ແຈ້ງໃຫ້ສະມາຊິກອື່ນຮັບຊາບຮ່ວມກັນ ຄື:
    - + ຫາກການປັບປຸງລະບົບຢູ່ໃນແຜນປະຈໍາເດືອນ ຫຼື/ແລະ ແຜນປະຈໍາປີ, ສະມາຊິກຕ້ອງແຈ້ງຢ່າງເປັນລາຍລັກອັກສອນ ມາຍັງບໍລິສັດ LAPNet ຢ່າງໜ້ອຍ 15 ວັນລັດຖະການ ກ່ອນການປັບປຸງ;
    - + ຫາກເປັນການປັບປຸງລະບົບທີ່ຮັບດ່ວນ ນອກເໜືອທີ່ກໍານົດໃນແຜນປະຈໍາເດືອນ ຫຼື/ແລະ ແຜນປະຈໍາປີ ສະມາຊິກຕ້ອງແຈ້ງຢ່າງເປັນລາຍລັກອັກສອນມາຍັງບໍລິສັດ LAPNet ຮັບຊາບຢ່າງໜ້ອຍ 24 ຊົ່ວໂມງ ກ່ອນການປັບປຸງ;
    - + ເນື້ອໃນຂອງໜັງສີແຈ້ງ ຕ້ອງປະກອບມີ: ວັນເວລາ ແລະ ໄລຍະການປັບປຸງທີ່ແມ່ນອນ, ສາຫະດອງການປັບປຸງ ແລະ ອື່ນໆ;
    - + ຮູບແບບການສິ່ງໜັງສີແຈ້ງ ແມ່ນສາມາດສິ່ງຜ່ານອີເມວ ຫຼື/ແລະ ຂ່ອງຫາງຕ່າງໆທີ່ຜ່ານການຮັບຮູ້ ແລະ ເຫັນດີຈາກຜູ້ຮັບຜິດຂອບຂອງບໍລິສັດ LAPNet;
    - + ກໍາລະນີສະມາຊິກບໍ່ໄດ້ດຳເນີນການປັບປຸງ ຫຼື/ແລະ ສໍາເລັດການແກ້ໄຂໃນຂັ້ນໃດໜຶ່ງທີ່ບໍ່ຈໍາເປັນຕ້ອງຢຸດຊ່ວຄາວໃນການໃຫ້ບໍລິການຂອງລະບົບ ຕາມທີ່ໄດ້ແຈ້ງມາຍັງບໍລິສັດ LAPNet, ສະມາຊິກຕ້ອງແຈ້ງເພີ່ມຕື່ມມາຍັງບໍລິສັດ LAPNet ໂດຍອີງຕາມສະພາບການຕົວຈິງ;
    - ປະຕິບັດພັນທະອື່ນໃນນາມສະມາຊິກລະບົບ LMPS, ພັນທະອື່ນທີ່ຕິດພັນການໃຫ້ບໍລິການຜະລິດຕະພັນຊໍາລະຂ້າມແດນໃນແຕ່ລະຂົງເຂດ ແລະ ນິຕິກໍາອື່ນໆ ທີ່ບໍລິສັດ LAPNet ວາງອອກ ແຕ່ລະໄລຍະ.

ມາດຕາ 17 ຂໍ້ຫ້າມ

ຂໍ້ຫ້າມຂອງສະມາຊິກທີ່ໃຫ້ບໍລິການຜະລິດຕະພັນຂໍາລະຂ້າມແດນ ມີຄື:

- ხ້າມອອກແບບ ແລະ ສ້າງປ້າຍ QR ຂອງຜະລິດຕະພັນຊໍາລະຂໍາມແດນ ທີ່ບໍ່ຖືກຕ້ອງ ແລະ ສອດຄ່ອງກັບການກຳນົດຂອງບໍລິສັດ LAPNet ໃນລະບຽບສະບັບນີ້;
- ხ້າມນຳໃຊ້ໄລໂກ້ LAO QR, ໄລໂກ້ຂອງບໍລິສັດ LAPNet ແລະ ໄລໂກ້ຂອງສະມາຊິກ ເພື່ອຈຸດປະສົງອື່ນທີ່ບໍ່ຕິດພັນກັບການໂຄສະນາ ຫຼື ນຳໃຊ້ໃນທາງທີ່ຜິດເຮັດໃຫ້ ສິ່ງຜົນກະທົບອັນບໍ່ດີຕໍ່ບໍລິສັດ LAPNet ແລະ ສະມາຊິກອື່ນ ບໍ່ວ່າຈະດ້ວຍເຫດຜົນໄດ້ກຳຕາມ;
- ხ້າມສ້າງທຸລະກຳປອມ ທີ່ສິ່ງຜົນກະທົບທາງລົບໃຫ້ແກ່ບໍລິສັດ LAPNet, ສະມາຊິກອື່ນ ແລະ ຜູ້ໃຊ້ບໍລິການ;
- ხ້າມທໍາລາຍລະບົບ ຫຼື/ແລະ ຖານຂໍ້ມູນທີ່ກ່ຽວຂ້ອງກັບການໃຫ້ບໍລິການຜະລິດຕະພັນທີ່ນອນຢູ່ໃນລະບົບ LMPS;
- ხ້າມນຳໃຊ້ຜະລິດຕະພັນຊໍາລະຂໍາມແດນ ເພື່ອເປັນຊ່ອງທາງໃນການຊື້ຂາຍສິ່ງເສບຕິດ, ອາວຸດສົງຄາມ, ການຊື້ຂາຍອະສັງຫາ, ການພະນັນ, ການສ້າລາດບັງຫຼວງ, ການຝອກເງິນ ແລະ ອື່ນໆທີ່ຜິດກິດໝາຍຂອງສປປ ລາວ;
- ხ້າມມີພິດຕິກຳອື່ນ ທີ່ລະເມີດຕໍ່ລະບຽບອື່ນໆຂອງບໍລິສັດ LAPNet ແລະ ກິດໝາຍຂອງ ສປປ ລາວ.

#### ມາດຕາ 18 ມາດຕະການ

ສະມາຊິກທີ່ບໍ່ປະຕິບັດຕາມສິດ, ພັນທະ ແລະ ຂໍ້ຫ້າມທີ່ກຳນົດໃນລະບຽບສະບັບນີ້ ແມ່ນບໍລິສັດ LAPNet ຈະປະຕິບັດມາດຕະການຕາມທີ່ກຳນົດໄວ້ໃນ ລະບຽບວ່າດ້ວຍການຄຸມຄອງສະມາຊິກລະບົບຊໍາລະຂໍາມທະນາຄານເຖິງ ມີຖື ຂອງບໍລິສັດ ລາວເນເຊີນນຳ ແມ່ນ ເນັດວີກ ຈໍາກັດ ສະບັບເລກທີ 482/LAPNet, ລົງວັນທີ 12 ທັນວາ 2024.

#### ໝວດທີ 6 ບົດບັນຍັດສຸດຫ້າຍ

#### ມາດຕາ 19 ການຈັດຕັ້ງປະຕິບັດ

ມອບໃຫ້ບໍລິສັດ ລາວເນເຊີນນຳ ແມ່ນ ເນັດວີກ ຈໍາກັດ ແລະ ສະມາຊິກລະບົບ LMPS ທີ່ໃຫ້ບໍລິການຜະລິດຕະພັນຊໍາລະຂໍາມແດນ ນຳໄປຈັດຕັ້ງປະຕິບັດຕາມຂໍ້ກຳນົດສະບັບນີ້ ຢ່າງເຂັ້ມງວດ.

#### ມາດຕາ 20 ຜົນສັກສິດ

ຂໍ້ກຳນົດສະບັບນີ້ ມີຜົນສັກສິດ ນັບແຕ່ວັນທີລົງລາຍເຊັນເປັນຕົ້ນໄປ.

ຜູ້ອໍານວຍການ  
ບໍລິສັດ ລາວເນເຊີນນຳ ແມ່ນ ເນັດວີກ ຈໍາກັດ



ສຶສະພອນ ສົກລິດທິວາດ